



Бр. 02-466/17
29.03 2024 год
СКОПЈЕ

Врз основа на член 122 став (1) точка а) од Законот за нотаријатот („Сл. весник на РМ“ бр. 72/16, 142/16 и 233/18) и членовите 15 став (1) алинеја 12 и 56 став (1) од Статутот на Нотарската комора на Република Северна Македонија, Управниот одбор на Нотарската комора на Република Северна Македонија, на седницата одржана на ден 29.3.2024 година, го донесе следниот

П РА В И Л Н И К

за работа на Комисијата за спроведување на конкурс за именување на нотари

Општи одредби

Член 1

Со овој Правилник за работа на Комисијата за спроведување на конкурс за именување на нотари (во натамошниот текст: Комисијата) се уредуваат составот на Комисијата, надлежностите, правилата за работа и постапката за спроведување на конкурс за именување на нотари распишан од Министерството за правда (во натамошниот текст: Министерството), како и други прашања во врска со работењето на Комисијата.

Член 2

Комисијата е тело на Нотарската комора на Република Северна Македонија (во натамошниот текст: Комората), која го спроведува распишаниот конкурс за именување на нотари.

Состав на Комисијата

Член 3

(1) Комисијата е составена од петмина членови, од кои двајца членови се избираат од редот на нотарите, еден член по предлог од Судскиот совет на Република Северна Македонија, еден член по предлог од Академијата за судии и јавни обвинители и еден професор од правните факултети акредитирани во Република Северна Македонија, применувајќи го начелото на соодветна и правична застапеност.

(2) Конститутивната седница на Комисијата ја свикнува претседателот на Комората, на која членовите избираат претседател од редот на нотарите.

Избор и разрешување на членови на Комисијата

Член 4

(1) Членовите на Комисијата ги избира Собранието на Комората, за мандат од три години од денот на конституирање на Комисијата.

(2) Собранието на Комората ги разрешува членовите на Комисијата ако за тоа постојат оправдани причини.

(3) Член на Комисијата може да поднесе писмена оставка до Собранието на Комората.

(4) Во случаите од ставовите (2) и (3) на овој член, Собранието на Комората (избира друг член на Комисијата на начин и под услови уредени со Статутот на Нотарската комора и Правилникот за работа на Собранието на Нотарската комора.

Надлежности на Комисијата

Член 5

(1) Комисијата го спроведува конкурсот за именување на нотари распишан од Министерството за правда.

(2) Комисијата може да врши и статистички анализи за обемот и содржината на работата на нотарите, врз основа на кои се дава мислење при избор на нови нотари.

(3) Заради прибирање на податоци неопходни за изготвување анализи, нотарите се должни да ги достават на барање на Комисијата.

(4) За својата работа Комисијата одговара и поднесува Годишен извештај до Собранието на Комората.

Правила за работа на Комисијата

Член 6

(1) Седниците се свикуваат по потреба, а особено по распишан конкурс за именување на нотари и се одржуваат со физичко присуство на најмалку тројца членови.

(2) Останатите членови на Комисијата кои поради оправдани причини не се во можност да присуствуваат физички, може да се вклучат во работата на седницата преку онлајн платформа со технички можности за двонасочна аудио и/или видеокомуникација, која ќе ја обезбеди Комората.

(3) Седница на Комисијата ја свикува и со неа раководи претседателот на Комисијата.

(4) Седницата се одржува најдоцна во рок од 15 дена по истек на рокот за пријавување на кандидати. Со известувањето за седницата, по електронски пат се доставуваат предлог дневен ред и писмени материјали најмалку три дена пред одржување на седницата.

(5) Членот на Комисијата има право и должност да учествува во работата на седниците, а во случај на спреченост е должен да го извести претседателот на Комисијата или Стручната служба на Комората.

Постапка за спроведување на конкурс за именување на нотари

Член 7

(1) При спроведување на конкурсот за именување на нотари, Комисијата ги прегледува сите доставени пријави и прилози до Комората од заинтересираните кандидати, од аспект на нивната навременост и целосност (уредност).

(2) По прегледување на пријавите и прилозите, Комисијата дава Мислење кое содржи:
-поименично набројување на пријавените кандидати и подрачјето за кое се конкурира,

-констатација за пријавите и прилозите кои се/не се навремени и се/не се целосни (уредни) и

-приоритет на кандидати за избор од пријавените кандидати кои ги исполнуваат законските услови.

(3) Мислењето на Комисијата се изготвува во два примероци. Еден примерок од мислењето заедно со целосната оригинална документација на кандидатите (пријави и прилози), се доставува до Министерството во законски предвидениот рок.

(3) Комисијата во своето работење и одлучување е самостојна.

Член 8

(1) Комисијата полноважно одлучува ако во нејзината работа учествуваат мнозинство од вкупниот број на членови.

(2) Комисијата одлучува со мнозинство гласови од вкупниот број на членови.

(3) Гласањето на Комисијата е јавно.

Член 9

(1) Организационо-техничките работи за Комисијата ги врши Стручната служба на Комората.

(2) На седницата на Комисијата се составува записник во кој се внесува датум, време и место на одржување на седницата, присутни членови, пријавени кандидати и мислењето за пријавените кандидати, а кој се усвојување на прва наредна седница.

(2) Записникот го потпишува претседателот на Комисијата и записничарот и се заведува во е-деловодник на Комората.

Член 10

Членовите на Комисијата кои учествувале на седница, за својата работа, имаат право на надоместок на трошоците, кој се утврдува со одлука на Управниот одбор на Нотарската комора.

Преодни и завршни одредби

Член 11

Овој Правилник влегува во сила осмиот ден од неговото објавување на огласната табла и на веб страницата на Комората, а ќе биде објавен и во стручното списание „Нотариус“.

Член 12

Со денот на влегување во сила на овој Правилник, престанува да важи Деловникот за работа на Комисијата за спроведување на конкурс за именување на нотари, бр. 02-974/20 од 9.6.2012 година.

УПРАВЕН ОДБОР НА НОТАРСКА КОМОРА НА РСМ

Претседател
Методија Рагоски

